

जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

कॉमर्शियल असिस्टेंट-प्रथम एवं द्वितीय की लिखित परीक्षा 6 जनवरी को
कॉल-लेटर विद्युत वितरण निगमों की वेबसाईट पर अपलोड

जयपुर, 27 दिसम्बर। प्रदेश की तीनो विद्युत वितरण निगमों में कॉमर्शियल असिस्टेंट-प्रथम एवं द्वितीय के 223 पदों पर चयन के लिए लिखित परीक्षा 6 जनवरी, 2013 को होगी। योग्य अभ्यर्थियों के प्रवेश पत्र तीनों विद्युत वितरण निगमों की वेबसाईट पर अपलोड कर दिए गए हैं।

जयपुर विद्युत वितरण निगम के मुख्य कार्मिक अधिकारी श्री राजकिशोर शर्मा ने बताया कि कॉमर्शियल असिस्टेंट-प्रथम/द्वितीय के पदों के लिए कॉमन परीक्षा 159 परीक्षा केन्द्रों पर 6 जनवरी, 2013 को प्रातः 10 बजे से 12 बजे तक आयोजित होगी एवं अभ्यर्थियों को अपने परीक्षा केन्द्र पर आधा घंटे पूर्व प्रातः 9 बजकर 30 मिनट पर उपस्थित होना होगा।

उन्होंने बताया कि लिखित परीक्षा के लिए जयपुर में 27 हजार 442 अभ्यर्थियों के लिए 55 परीक्षा केन्द्र, कोटा में 7 हजार 381 अभ्यर्थियों के लिए 15, अजमेर में 11 हजार 437 अभ्यर्थियों के लिए 28 एवं उदयपुर में 4 हजार 123 अभ्यर्थियों के लिए 9 परीक्षा केन्द्र बनाए गये हैं। इसी तरह जोधपुर में 9 हजार 890 अभ्यर्थियों के लिए 26 एवं बीकानेर में 8 हजार 189 अभ्यर्थियों के लिए 26 परीक्षा केन्द्र बनाए गए हैं।

श्री शर्मा ने बताया कि कॉमर्शियल असिस्टेंट-प्रथम/द्वितीय के जयपुर डिस्कॉम में 99 पदों, अजमेर डिस्कॉम में 59 पदों एवं जोधपुर डिस्कॉम में 65 पदों के लिए कुल 68 हजार 462 अभ्यर्थियों के कॉल लेटर विद्युत वितरण निगमों की वेबसाईट पर अपलोड किये गए हैं।

उन्होंने बताया कि इन पदों के लिए आवेदन करने वाले अभ्यर्थियों के कॉल-लेटर तीनों विद्युत वितरण निगमों की वेबसाईट पर अपलोड कर दिए गए हैं। वे सम्बन्धित विद्युत वितरण निगम की वेबसाईट www.jaipurdiscom.in एवं www.avvnl.com तथा www.jdvvn.com से अपना कॉल-लेटर एवं लिखित परीक्षा बाबत सूचना मार्गदर्शिका को डाउन-लोड कर सकते हैं।

श्री शर्मा ने बताया कि कॉल-लेटर अपलोड करने के सम्बन्ध में अभ्यर्थियों को एस.एम.एस. एवं ई-मेल द्वारा भी सूचना प्रेषित की जा चुकी है। लिखित परीक्षा के लिए कॉल-लेटर डाक द्वारा अलग से नहीं भेजे जाएंगे।